

شازىلىيە

ئېنىقلىما:

«شازىلىيە» ئەبۇلھەسەن ئەششازىلىيەغا مەنسۇپ دەپ قارىلىدىغان سۇپىزم تەرىقىتى بولۇپ، بۇ تەرىقىەتنىڭ ئەگەشكۈچىلىرى سۇپىزمىنىڭ پىكىر ۋە ئەقىدىلىرىنىڭ ھەممىسىگە ئىشىنىدۇ. ئەمما ئۇلار مۇرىتلىرىنىڭ سۈلۈكى، ئۇنى تەربىيەلەش ئۇسۇلى ۋە زىكىر قىلغاندىكى "ئاللاھ" ياكى "ھۇ(ھۇۋە)" ئالمىشىنى ئىشلىتىشكە دائىر مەشھۇرلۇقلىرى بىلەن سۇپىزمىدىن پەرقلىنىدۇ.

قورۇلۇشى ۋە ئاساسلىق كىشىلىرى:

◆ ئەبۇلھەسەن ئەششازىلىيە: نەسبى توغرىسىدىكى قاراشلار ھەرخىل. ئەمما مۇرىت ۋە ئەگەشكۈچىلىرى ئۇنى شەرەپلىك ئائىلىگە مەنسۇپ ئىكەنلىكىنى ئىلگىرى سۈرۈپ، بارلىق سۇپىزم تەرىقىەتلىرىنىڭ ئەگەشكۈچىلىرىنىڭ ئادىتىگە ئوخشاشلا ئۇنىمۇ ھەسەن ئىبنى ئەلى ئىبنى ئەبۇ تالبىقا، بەزىلىرى ھۈسەين رەزىيەللاھۇ ئەنھۇغا، يەنە بەزىلىرى باشقىلارغا باغلايدۇ.

- ئىمام ئەزەھەبىي "العبر" ناملىق كىتابىدا ئۇنى زىكىر قىلىپ مۇنداق دەيدۇ: "ئەششازىلىيە: ئەبۇلھەسەن ئەلى ئىبنى ئابدۇللاھ ئىبنى ئابدۇلجبار ئەلمەغرىبىي ئەزەھەبىي بولۇپ، شازىلىيە تائىفىسىنىڭ شەيخى، ئىسكەندەرىيەدە ماكان تۇتقان. ئۇنىڭ تەسەۋۋۇپقا ئائىت مەۋھۇم ئىبارىلىرى بار بولۇپ، ئۇنىڭ ئۈچۈن كەچۈرۈم سورىشى ئىنتايىن زۆرۈر. ئەبۇلئابباس ئەلمىرسىي ئۇنىڭدا ئوقۇغان. شازىلىيە ھىجرىيەنىڭ 656 - يىلى زۇلقەئدە ئىيىنىڭ باشلىرىدا ئاللاھنىڭ بەيتىنىڭ زىيارىتى ئۈچۈن كىتىۋاتقاندا ئەيزاب چۆلىدە ۋاپات بولغان. (ئەيزاب - مىسىر ئېگىزلىكى يولىدىكى بىر سەھرا).

- ئەبۇلھەسەن ئەششازىلىيە كىچىك چېغىدا ماراكەشتە ئەبۇ مۇھەممەد ئابدۇسسالىم ئىبنى بەشىشنىڭ قولىدا ئوقۇغان. بۇ كىشى ئۇنىڭ ئىلمىي ۋە سۇپىزملىق ھاياتىدا چوڭقۇر تەسىرلەرنى قالدۇرغان.

- كېيىن تۇنىسقا، زەغۋان تېغىغا بېرىپ، ئىبادەت ئۈچۈن ئېتىكاپتا تۇرغان. ئۇ شۇ يەردە سۇپىزمچىلارنىڭ دەۋاسىغا كۆرە، يۈكسەك ئورۇنلارغا ئۆرلىگەن.

- ئۇنىڭدىن كېيىن مىسىرغا بېرىپ، ئىسكەندەرىيەدە ئولتۇراقلاشقان. ئۇ يەردە ئۆيلىنىپ، شەھابۇددىن ئەھمەد، ئەبۇلھەسەن ئەلى، ئەبۇ ئابدۇللاھ مۇھەممەد ۋە قىزى زەينەپلەردىن ئىبارەت پەرزەنتلىرى بولغان. ئىسكەندەرىيەدە ئۇنىڭ مۇرىت ۋە ئەگەشكۈچىلىرى پەيدا بولغان ۋە ئۇنىڭدىن كېيىن تەرىقىتى مىسىردا تارقالغان، چوڭ سۇپىلار قۇتۇبلىرىنىڭ بىرى، دېگەن نامى شۆھرەتتى تارقالغان.

- سۇپىلارنىڭ كىتابلىرى ئۇنىڭ نۇرغۇن كارامەتلىرى ۋە ئۆزى دەۋا قىلغان دەۋىتىنىڭ ئىككى ئاساسىي يەنى كىتاب، سۈننەتكە، ئىسلام ئەقىدىسىگە ئېنىقلا

خىلاپ كىلىدىغان، ئىشنىش مۇمكىن بولمايدىغان سۆزلىرىنى ئۆز ئىچىگە ئالىدۇ. ئۇ سۆز ۋە كارامەتلەردىن:

- د. ئابدۇلھەلىم مەھمۇد "درة الأسرار" ناملىق كىتابتىن مۇنداق نەقىل ئالىدۇ: "مەدىنىگە كەلگەن چېغىدا، ئاللاھ تائالا مەدىنىنىڭ شەرەپ ۋە ئولۇغلىقىنى ئاشۇردى. ئۇ ھەرەمنىڭ ئىشىكىدە ئەتتىگەندىن چۈشكىچە بېشى ئۇچۇق، يالاڭ ئاياق ھالەتتە پەيغەمبەر ئەلەيھىسسالامدىن رۇخسەت سۇراش ئۈچۈن ساقلاپ تۇردى. قاچانغىچە تۇرىدىغانلىقى سورالغاندا، ماڭا رۇخسەت بەرگەنگە قەدەر، چۈنكى ئاللاھ تائالا: «ئى مۆمىنلەر، پەيغەمبەرنىڭ ئۆيلىرىگە سىلەرگە رۇخسەت بىرىلمىگۈچە كىرمەڭلار.» دەيدۇ، دېگەن. ئۇ، مۇبارەك رەۋزەنىڭ ئىچىدىن پەيغەمبەر ئەلەيھىسسالامنىڭ "ئەي ئەلى، كىر!" دېگەن نىداسىنى ئاڭلىدى. "بۇ ئەقىدىگە خىلاپ. ئۇ ئۆزى توغرىسىدا "ئەگەر تىلىمدا شەرىئەتنىڭ تىزگىنى بولمىغاندا ئىدى، مەن سىلەرگە، ئەتە، ئۆگۈن تا قىيامەتكىچە يۈز بىرىدىغان ئىشلاردىن خەۋەر بەرگەن بولاتتىم." دەيدۇ. بۇ غەيبىنى بىلىش دەۋاسى بولۇپ، ئاللاھ تائالاغا كەلتۈرۈلگەن شېرىكتۇر.

- شازىلىينىڭ " "ۋە" " ناملىق ۋىردلىرى بولۇپ، ئۇنى بابلار بويىچە تەرتىپلىگەن. ئۇنىڭ يەنە " ناملىق بىر كىتابمۇ بار. ئىمام تەقىيۇددىن ئىبنى تەيمىيەنىڭ ئۇنىڭ ۋىردلىرىغا يازغان رەددىيەسىمۇ بار.

◆ ئەبۇلئابباس ئەلمىرسىي: ئەھمەد ئىبنى ئۆمەر ئەلمىرسىي ئەبۇلئابباس شىھابۇددىن، ئىسكەندەرىيە ئەھلىدىن. توغۇلغان ۋاقتى توغرىسىدا مەلۇمات يوق، ئائىلىسى ئىسپانىيەنىڭ مىرسىي شەھىرىدىن. ئۇ ھىجرىيە 686 - يىلى (1287م) ۋاپات بولغان.

- ئەبۇلھەسەن ئەششازىلىينىڭ ئىزباسارى ھېسابلىدۇ. ئۇ، شازىلىينىڭ ۋاپاتىدىن كېيىن، قۇتۇب بولغان. سۇپىلارنىڭ ئېيتىشلىرىغا قارىغاندا، ئۇنىڭ ئىسكەندەرىيە شەھىرىدە چوڭ بىر ماقامى ۋە ئۆز ئىسمىدا بىر مەسچىتى بار.

- ئۇ ئۆزى ھەققىدە مۇنداق دېگەن: "ئاللاھ بىلەن قەسەمكى، ئەگەر بىرەر لەھزە پەيغەمبەر ئەلەيھىسسالام ماڭا كۆرۈنمەي قالسا، ئۆزۈمنى مۇسۇلمان سانمىغان بولاتتىم."

- ئۇ خىزىر بىلەن ئۇچراشقانلىقىنى ۋە ئۇنىڭغا ھەمرا بولغانلىقىنى دەۋا قىلاتتى.

- ئۇنىڭمۇ شەيخى ئەبۇلھەسەنگە ئوخشاش، باتىنىي تەۋىلىلىرى بار ئىدى. ئۇنىڭ مىساللىرىنىڭ بىرى، شاگىرتى ئىبنى ئاتائۇللاھ ئەسسەكەندەرىي زىكىر قىلغان مەسىلىدۇر: "شەيخىمىز رەزىيەللاھۇ ئەنھۇنىڭ، ئاللاھ تائالانىڭ: «قانداقلا بىر ئايەتنى ئەمەلدىن قالدۇرساق ياكى ئۇنتۇلدۇرساق، (ئورنىغا) ئۇنىڭدىن ئارتۇق ياكى شۇنىڭغا ئوخشاش بىر ئايەتنى كەلتۈرمىز.» دېگەن ئايىتى توغرىسىدا

ئەھزاب سۈرىسى، 53 - ئايەت.
بەقەرە سۈرىسى، 106 - ئايەت.

مۇنداق دېگەنلىكىنى ئاڭلىدىم: يەنى ئاللاھنىڭ ۋەلىلىرىدىن بىرىنى ئوتتۇرىدىن قالدۇرساق ئۇنىڭدىن ياخشىسىنى ياكى ئۇنىڭغا ئوخشايدىغان بىرىنى ئېلىپ كىلىمىز، دېمەكتۇر. "بۇ ئاللاھ تائالانىڭ ئايەتلىرىگە نىسبەتەن روشەن دىنسىزلىقتۇر.

ئەبۇئابباس ئەلمىرسىدىن كېيىن شازىلىيە تەرىقىتىنىڭ شەيخلىقىغا ياقۇتۇل ئەرەش ۋارىسلىق قىلدى. ئۇ ھەبەشلەردىن ئىدى. ئۇ، ئەرەش دەپ ئاتالغان؛ چۈنكى سۇپىلارنىڭ ئېيتىشلىرىغا قارىغاندا، ئۇنىڭ قەلبى ھېلىھەم ئەرەشنىڭ ئاستىدا بولۇپ، زېمىندا ئۇنىڭ پەقەت جىسمىلا بار. يەنە "ئەرەشنىڭ كۆتىرىپ تۇرغان پەرىشتىلەرنىڭ ئەزانلىرىنى ئاڭلايدىغان بولغانلىقى ئۈچۈن ئەرەش، دەپ ئاتالغان" دەيدىغان قاراشلارمۇ بار. بۇ "دا كەلگەن مەسىلىلەر بولۇپ، مۇئەييەن سىزىقتا تۇرمايدىغان سۇپىزمنىڭ خۇراپاتلىقلىرىدىندۇر.

پىكىر ۋە ئېتىقادلار:

◊ بارلىق سۇپىزىم تەرىقىەتلىرى، گەرچە مۇرىتلارنىڭ سۇلۇكى ۋە ئۇلارنى تەربىيەلەش ئۇسلۇبلىرىدا پەرقلىق بولسىمۇ، پىكىر ۋە ئەقىدىلەردە ئورتاقلىققا ئىگە. شازىلىيە تەرىقىتىنىڭ پىكىرلىرىنى مۇئەييەن نوقتىلارغا يېغىنچاقلىشىمىز مۇمكىن. ھالبۇكى بۇ نوقتىلار سۇپىلاردا ئومومىي ئۆلما ۋە فىقھىشۇناسلارنىڭ ئادەتلەنگەن ئىزاھلاش مېتودىغا ئوخشىمايدىغان نەرسىلىرىنى كۆرسىتىپ ئۆتىدۇ. بۇ نوقتىلار تۆۋەندىكىچە:

- تەۋبە: بۇ مۇرىت ياكى سۇلۇك تۇتقۇچىنىڭ ئاللاھ تەرەپكە ئاتلىنىدىغان نوقتىسى.

- ئىخلاص: ئىخلاص ئۇلارنىڭ نەزىرىدە ئىككى قىسىمغا بۆلىنىدۇ:

1 - سادىقلارنىڭ ئىخلاسى.

2 - سىددىقلارنىڭ ئىخلاسى.

- نىيەت: ئەمەل، ئەخلاق ۋە ئىبادەتلەرنىڭ ئاساسىي ھېسابلىنىدۇ.

- پىنھانلىق: يەنى كىشىلەردىن يىراق تۇرۇش بولۇپ، بۇ، سۇپىزىمچە تەربىيەنىڭ ئاساسلىرىدىن بىرى. شازىلىيە تەرىقىتى بويىچە، مۇرىت تەرىقىەت سۇلۇكىنى باشلاشتىن بورۇن ئۈچ كۈن مۇددىتىدە پىنھان بىر جايدا تۇرۇشى لازىم.

- زىكىر: بۇنىڭدا ئالدى بىلەن ئاللاھ تائالانى زىكىر قىلىش، ئارقىدىن كېچە - كۈندۈزلۈك ئوخشاش بولمىغان ۋىردلارنى ئوقۇش. شازىلىيەنىڭ مەشھۇر زىكىرى "ئاللاھ" كەلىمىسى ياكى "ھۇ، ھۇ" لاردىن ئىبارەت. زىكىر بۇ خىل شەكىلدە بىدئەتتۇر. بىز ئىبنى تەيمىيەنىڭ بۇنىڭ كىتاب ۋە سۈننەت تەرىپىدىن يولغا قويۇلمىغانلىقى توغرىسىدىكى سۆزلىرى بىلەن تونۇشۇپ ئۆتتۇق. شەرئەت پەقەت تولۇق مەنىسى بار "لا ئىلاھە ئىللەللاھ، ئاللاھۇ ئەكبەر" دېگەنگە ئوخشىغان زىكىرلەرنى يولغا قويغان.

- زۇھد: بۇنىڭ سۇپىلارنىڭ نەزىرىدە بىر قانچە تۈرلۈك ئېنىقلىمىلىرى باردۇر. بۇلار:

1 - قەلبتىن ئاللاھتىن باشقا بارلىق نەرسىلەرنى چىقىرىپ تاشلاش بولۇپ، بۇ ئارىفلارنىڭ زاھىدلىقىدۇر.

2 - يەنە، ئۇلارنىڭ نەزىرىدە ھالالدا زاھىدلىق قىلىش، ھارامنى تاشلاشتۇر.

- نەپىس: شازىلىيە تەرىقىتى نەپىس مەسىلىدە بىر قانچە خىل ھالەتكە تايىنىدىغان بولۇپ، ئۇلار:

1 - نەپىس ئەگەر پاك ۋە تەقۋا بولسا، تائەتنىڭ مەركىزى بولىدۇ.

2 - نەپىس ناتوغرا ئىشلاردا شەھۋەتنىڭ مەركىزىدۇر.

3 - نەپىس راھەتلەرگە مايىللىقنىڭ مەركىزىدۇر.

4 - نەپىس، بەلگىلىمىلەرنى ئادا قىلىشتا ئاجىزلىق مەركىزىدۇر.

شۇڭا ئۇنىڭ يالغۇز تائەتنىڭ مەركىزى بولۇشى ئۈچۈن ئۇنى پاكلاش لازىم.

- تەقۋالىق: ئاللاھ ئۈچۈن روشەن دەلىل ۋە يۇشۇرۇن كۆز ئارقىلىق ئاللاھ بىلەن ئەمەل قىلىش.

- تەۋەككۈل: قەلبنى ئاللاھ تائالادىن باشقا بارلىق نەرسىلەردىن يۈز ئۆرتىتىش.

- رازىلىق: بۇ ئاللاھنىڭ بەندىدىن رازى بولۇشى، دېمەكتۇر.

- مۇھەببەت: بۇ ئۇلارنىڭ ئېنىقلىمىسى بويىچە: قەلبنىڭ مەھبۇبىنى ئىزدەپ سەپەر قىلىشى، تىلنىڭ ئۇنى ئىزچىل زىكىر قىلىپ تۇرىشىدۇر.

- شازىلىيەلەرنىڭ قارىشىدا سۆيگۈنىڭ دەرىجىلىرى بولۇپ، ئۇنىڭ ئەڭ يۈكسەك دەرىجىسى رابئۇتتۇلئەدەۋىيەنىڭ تۆۋەندىكى سۆزىدە سۆيەتلىگەن دەرىجىدۇر.

:

سېنى ئىككى تۈرلۈك سۆيىمەن: بىرى ياخشى كۆرگەنلىكىم ئۈچۈن، يەنە بىرى سەن سۆيۈشكە لايىق بولغانلىقىڭ ئۈچۈن.

- زەۋق: ئۇلار بۇنىڭغا، روھلارنىڭ كارامەت ۋە ئادەتتىن تاشقىرى ئىشلاردىكى پاك سىرلار بىلەن ئۇچرىشىشى، دەپ ئېنىقلىما بىرىدۇ ۋە ئاللاھ تائالاغا ئىمان كەلتۈرۈشنىڭ، ئۇنىڭغا يېقىنلىشىشنىڭ ۋە ئۇنىڭغا بەندىچىلىك قىلىشنىڭ يولى، دەپ ھېسابلايدۇ. بۇ سەۋەپلىك سۇپىلار زەۋق ئارقىلىق ئېرىشكەن ئىلىمنى فېقھىي فېقھىي ئۇسۇلى ۋە باشقا شەرئىي ئىلىملەردىن ئەۋزەل بىلىدۇ. ئۇلار "زەۋقلەر ئىلمى ۋاراقلار ئىلمىگە ئوخشىمايدۇ" دەيدۇ. ئۇلار يەنە: "ئەھۋاللار ئىلمى زەۋق ئارقىلىق تولۇقلىنىدۇ، ئۇنىڭدىن سۆيگۈ، ئىشىق ۋە شەۋق ئىلىملىرى شاخلىنىپ چىقىدۇ" دەپ قارايدۇ.

- شەكسىز ئىلىم: بۇ ئاللاھ تائالانى شەكسىز بىلىش ئارقىلىق تونۇش بولۇپ، بۇ ئەھۋال پەقەت زەۋق ياكى ئىلاھىي ئىلىم ۋە ياكى كەشقى ... ۋە ھاكازالار بىلەن ھاسىل بولىدۇ.

◆ شۇنداق بولسىمۇ، شازىلىي، كىتاب ۋە سۈننەتنى چىڭ تۇتۇش ئۇنىڭ تەرىقىتىنىڭ ئاساسى ئىكەنلىكىنى ئىلگىرى سۈرىدۇ. ئۇ مۇنداق دەيدۇ: ئەگەر سېنىڭ كەشقىڭ كىتاب ۋە سۈننەتكە خىلاپ كەلسە، كىتاب ۋە سۈننەت بويىچە ماڭغىن - دە، كەشقىنى تاشلا ۋە ئۆز - ئۆزۈڭگە "ئاللاھ تائالا ماڭا كىتاب ۋە سۈننەت ئارقىلىق نىجاتلىقنى ۋە دە قىلدى، كەشقى، ئىلھام، مۇشاھىدىلەردە ئۇنداق ۋە دە قىلدى، دېگىن" دەيدۇ.

- ئۇ يەنە مۇنداق دەيدۇ: "گەرچە ھەق بولسىمۇ، مەنەسى قەلبىڭگە بورۇنلا كىلىپ قالغان، نەپىسنىڭ ئۇ تەرەپكە مايىل بولغان ۋە تەبىئەتنىڭ ئۇنىڭدىن ھۇزۇرلىنىدىغان ھەر قانداق ئىلىمنى چۆرىۋەت! ئاللاھ تائالانىڭ پەيغەمبىرىگە نازىل قىلغان ئىلىمنى ئۆگەن ۋە ئۇنىڭغا، خەلىپىلەرگە ۋە ئۇلاردىن كېيىن كەلگەن ساھابىلەرگە ئەگەشكىن."

◆ شۇنىڭدەك شازىلىيە تەرىقىتىنى ئۆز ئىچىگە ئالغان بارلىق سۇپىلار كىتاب ۋە سۈننەت ئىلمى پەقەت شەيخ ياكى تەربىيلىگۈچى ۋە ياكى مۇرىشىد (يول كۆرسەتكۈچى) نىڭ ۋاستىسى ئارقىلىق ئىگەللىنىدۇ. مۇرىتنىڭ شەيخىغا "شەيخنىڭ قولىدىكى مۇرىت مېيىت يۇغۇچىنىڭ قولىدىكى جەسەتكە ئوخشاش" شەكىلدە قارىغۇلارچە ئىتائەت قىلمىغۇچە مۇرىتقا دۇرۇست ئىلىم ھاسىل بولمايدۇ، دەپ قارايدۇ. شۇنىڭ ئۈچۈن شەيخلارغا مۇقەددەسلىك قارىشى بىلەن قاراپ، ئۇنىڭ ئىنسانىيەت مەرتىۋىسىدىن يوقىرى ئورۇندا قويدۇ.

- سىمائ (السماع): بۇ سۇپىزىمغا ئائىت غەزەل تۈسىدىكى شېئىرلار ۋە ناخشىلارنى ئاڭلاشتىن ئىبارەت. تەسەۋۋۇپنىڭ ئالدىنقى قاتاردىكى كىشىلىرىنىڭ بىرىنىڭ مۇنداق دېگەنلىكى رىۋايەت قىلىنىدۇ: "سۇپىي سىمائنى ئاڭلاپ، ئۇنى سەۋەپلەردىن ئەۋزەل بىلگەن كىشىدۇر." شېئىرانى ھارس ئەلمۇھاسىبىنىڭ مۇنداق دېگەنلىكىنى نەقىل كەلتۈرىدۇ: "پەقىرلەرنى ھۇزۇرلاندىرىدىغان نەرسە گۈزەل ئاۋازلارنى ئاڭلاشتۇر." ۋە "ئۇ ئاللاھ تائالانىڭ ۋۇجۇدىتىكى سىرلىرىنىڭ بىرىدۇر."

- تەسەۋۋۇپ يازغۇچىلىرى سىمائ ئۈچۈن ئەسەرلىرىدە مەخسۇس بابلارنى ئاجراتقان؛ چۈنكى ئۇنىڭ ئۇلارنىڭ نەزىدە ئۆزگىچە ئەھمىيىتى بار ئىدى.

- سىمائدا كۇپۇر ۋە شېرىك دەرىجىسىگە يىتىدىغان شېئىرلار كۆپ بولىدۇ. مەسىلەن، بەزىلەر ئېيتقاندا مۇناجات ئەمەس، مەدەت تىلەشلەردىن سىرت، پەيغەمبەر ئەلەيھىسسالامنى ساھابىلىرىنىڭ ھېچ بىرى تىلغا ئېلىپ باقمىغان، نە كىتاب، نە سۈننەتتە بولمىغان يۇقىرى مەرتىۋىگە كۆتىرىۋېتىدۇ:

"ئىي غەيبىلەرنىڭ كىتابى، سەندىن پاناھلىق تىلىدۇق. ئىي قەلبىلەرنىڭ شىفاسى، ساڭا دۇئالار بولسۇن"

◆ ئىسلام پىكىرلىرىگە يۇنان ۋە ھىندىستان پەلسەپىلىرى ئارقىلىق كىرگەن بۇ تۈردىكى نۇرغۇن پىكىر ۋە ئېتىقادلارنى ئوقۇرمەن تەسەۋۋۇپنىڭ بىدئەتكە تولغان كىتابلىرىدا ئۇچىرىتىدۇ.

پىكىر ۋە ئەقىدىلەرنىڭ يىلتىزلىرى:

سۇپىزم مەزھەپلىرىنىڭ ھەممىسى نەپىسىنى پاكلاشقا، دۇنيادا زاھىد بولۇپ ياشاشقا ۋە سالھ ئەمەللەرنى قىلىشقا چاقىرىدىغان تەربىيىۋىي مەدرىسەلەردىن ئىبارەت ئىدى. ئەمما بۇ مەدرىسەلەرگە ھىجرىيە تۆتىنچى ئەسىردىكى تەرجىمە ھەرىكىتى جەريانىدا يۇنان، ھىندىستان پەلسەپىلىرى، ھەتتا خىرىستىيان، يەھۇدىي ۋە باشقا پەلسەپىلەر كىردى؛ سۇپىلار بۇلارنىڭ تەسىرىگە ئۇچىردى ۋە بۇ مەدرىسەلەردە مۆتىدىل ئىسلامىي يولدىن ئېغىش باشلاندى.

سۇپىزم ھىندىستان پەلسەپىسىدىن فەنا ياكى نىراناغا يۈكسىلىش باسقۇچلىرىنى قوبۇل قىلدى. ئۇلار بۇنىڭدا، ھەقىقىي سائادەتكە ئېرىشكەنگە قەدەر ئاچلىق، زاھىدلىق ۋە دۇنيانى تەرك قىلىش ئارقىلىق نەپىسىنى پاكلايدۇ.

سۇپىزم ئازغان خىرىستىيان دىنىدىن راھىبلىقنى قوبۇل قىلغان بولۇپ، ئۇ كىشىلەردىن ئالاقىنى ئۈزۈش، ئۇلاردىن يىراق تۇرۇش ۋە زاھىدلىقتىن ئىبارەت.

يۇنان پەلسەپىسىدىن بەزى سۇپىلار تايىنىپ كىلىۋاتقان فەيز ئىلاھىي، ئىتتىھاد ۋە ھۇلۇل نەزىرىيىلىرىنى قوبۇل قىلغان.

ئەگەر بىرسى سۇپىزم مەزھەپلىرىنى ئىنچىكە كۆزىتىدىغان بولسا، ئۇنىڭدىن ئىسلام شەرىئىتىنىڭ روشەن، ئېنىق تەلىماتلىرىدىن تامامەن يىراقلىشىپ كەتكەن غەلىتە ئۇچۇر ۋە ئاتالغۇلارنى ئۇچىرىتىدۇ.

تارقالغان رايۇنلار:

شازىلىيە تەرىقىتىنىڭ بىرىنچى مەركىزى مىسىر، بولۇپمۇ ئىسكەندەرىيە، تانتا، كۇفرۇششەيخ رايۇنىدىكى دۇسۇق شەھەرلىرى بولۇپ، ئارقىدىن باشقا ئەرەب ئەللىرىگە تارقالغان. ئۇنىڭ ئەڭ مۇھىم پائالىيەت نوقتىسى سۈرىيە ۋە ماراكەشتىن ئىبارەت. ئۇلار بۈگۈنكى كۈنلەردە لىۋىيە ۋە سۇدانلاردىمۇ بار.

يۇقىرىقىلاردىن شۇ نەرسە ئايدىڭلىشىدۇكى، شازىلىيە تەرىقىتى تولۇق ئىسمى ئەلى ئىبنى ئابدۇللاھ ئىبنى ئابدۇلجبار ئىبنى يۇسۇف ئەبۇلھەسەن ئەلھەزەلىي ئەششازىلىيغا مەنسۇپ دەپ قارىلىدۇ. شازىلىيە شىمالىي ئافرىقىنىڭ ماراكەش رايۇنىدىكى شازىلە شەھىرىگە نىسبەتەن قوللىنىلغان. بۇ تەرىقەت، گەرچە مۇرتلارنىڭ

سۈلۈكلىرى ۋە ئۇلارنى تەربىيەلەش مېتودلىرىدا پەرقلىق بولسىمۇ، باشقا سۈپىزم تەرىقەتلىرى بىلەن نۇرغۇن پىكىر ۋە ئېتىقادلاردا ئورتاقلىققا ئىگە. بۇ تەرىقەتنىڭ ئاساسلىق پىكىرلىرى: تەۋبە، ئىخلاس، نىيەت، پىنھانلىق، زىكىر، زۇھد، نەپىس، تەقۋالىق، تەۋەككۈل، رازىلىق، مۇھەببەت، زەۋق، شەكسىز ئىلىم ۋە سىمىئالاردىن ئىبارەت. كەلىمىلەرنىڭ مەنىلىرى ئوخشىمىغان دەرىجىدە شەرئىي مەنىلەردىن پەرقلىنىدۇ.

ئەمما، قۇرئان كەرىم ۋە سۈننەت ئىلمى شازىلىيە تەرىقىتىنىڭ قارشىچە پەقەت، شەيخ، تەربىيلىگۈچى ياكى بىرەر يول كۆرسەتكۈچىنىڭ ۋاسىتىسى ئارقىلىققا ئىگەللىنىلىدۇ. بۇ مۇرىتلارنىڭ قارىغۇلارچە ئۇلارغا ئىتائەت قىلىشىنى تەقەززا قىلىدۇ. شازىلىيە تەرىقىتىمۇ تۇتقان يولىدا باشقا سۈپىزم تەرىقەتلىرىگە ئوخشاشلا، ساغلام، مۆتىدىل ئىسلامىي مېتودتىن قېيىپ كەتكەنلىكى بىلەن ئەيىپلىنىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- د. ئابدۇلھەلىم مەھمۇد: المدرسة الشاذلية الحديثية – إمامها أبو الحسن الشاذلي.
- ئىھسان ئىلاھىي زەھىير: دراسات في التصوف، لاهور – پاكىستان، 1409ھ.
- ئابدۇلھەكىم ئابدۇلغەنىي قاسىم: المذاهب الصوفية ومدارسها، مەدبۇلىي كىتابخانىسى – قاھىرە، 1989م.
- ئابدۇلقادىر ھەبىبۇللاھ ئەسسىندىي: التصوف في ميزان البحث والتحقيق، ئىبنى ئەلقەيىم كىتابخانىسى – مەدىنە مۇنەۋۋەرە، 1410ھ/1990م.
- شەئرانىي: الطبقات الكبرى، قاھىرە كىتابخانىسى، 1390ھ.
- ئىبنى ئەتائۇللاھ ئەسسىكەندەرىي: لطائف المنن، ھەسسان باسىمخانىسى – قاھىرە.
- تاھە ئابدۇلباقىي سۇرۇر: من أعلام التصوف الإسلامي، مىسىر ئۇيغۇننىش نەشرىياتى.
- ئىمام زەھەبىي: سير أعلام النبلاء، بېيرۇت باسىمىسى.
- د. مۇھەممەد رەشاد سالىم (تەھقىقلىغۇچى): جامع الرسائل، ابن تيمية، قاھىرە، 1389ھ/1969م.
- د. مۇھەممەد رەشاد سالىم (تەھقىقلىغۇچى): الاستقامة، ابن تيمية، ئىمام ئۇنۋېرسىتىتى باسىمىسى، 1403ھ/1983م.